

Manatu'i hotau mahu'inga ki he 'Otuá

Fili ha taha pe fakatou'osi 'o e ongo filí ni ke tokoni ke mahino lelei ange kiate koe peá ke hounga'ia 'i ho mahu'inga ki he 'Otuá.

Fili 1:

Ako fekau'aki mo e Fakalelei 'a Sisū Kalaisi mo fakalaululoto ki He'ene 'ofa kiate koé. Te ke lava 'o lau ha ni'ihii 'o e ngaahi veesi ko 'eni: 'Isaia 53:3–5; Luke 22:41–44; Sione 3:16–17; 1 Kolinitō 6:11, 19–20; 'Alamā 7:7, 10–13. Te ke lava foki 'o kumi ha ngaahi veesi kehekehe ke ke ako.

Fakakaukau ke lekooti 'a e ngaahi potufofolofola fakafekau'aki 'okú ke fie manatu'í. Te ke lava 'o hiki kinautolu 'i ho'ofolofolá 'i he tafa'aki 'o e Tokäteline mo e Ngaahi Fuakava 18:10–11, hiki ia 'i ho'otohinoa akó, pe faka'aonga 'i ho'o Gospel Library app ke fa'u 'aki ha ngaahi faka'ilonga pe fehokotaki'anga.

Fili 2:

Ako 'a e ngaahi me'a kuo ako 'i 'e he kau taki 'o e Siasí fekau'aki mo hotau mahu'inga ki he 'Otuá. Faka'aonga 'i 'a e Gospel Library pe ngaahi ma'u'anga tokoni kehé ke ma'u ha ngaahi fakamatala pe lea 'oku mahu'ingá. Te ke lava 'o fekumi ki he ngaahi fo'i lea hangē ko e "mahu'inga" pe "'ofa 'a e 'Otuá" ke tokoni ke ke ma'u ha ngaahi ma'u'anga tokoni. Ko e fakamatala ko 'eni 'a Sisitā Soi D. Sōnasi, ko e Palesiteni Lahi mālōlō 'o e Palaimelí, ko ha sipinga ia 'e taha 'o e me'a te ke ala ma'ú.



Tuku mu'a ke u fakamahino 'i 'a e fiema'u ke fakafaikehekehe 'i 'a e ongo fo'i lea mātu'aki mahu'inga ko 'eni: *mahu'ingá* mo e *tāú*. 'Oku 'ikai ke na tatau. 'Oku 'uhinga 'a e *mahu'ingá* fakalaumālié ki he'etau fakamahu'ingá' kitautolu 'i he founga 'oku fakamahu'ingá' 'aki 'e he Tamai Hēvaní kitautolú, kae 'ikai ko e founga 'a e māmaní. Na'e fakapapau'i hotau mahu'ingá kimu'a pea tau toki ha'u ki he māmaní. "Ko e 'ofa 'a e 'Otuá 'oku ta'e-fakangatangata pea 'e tu'uloa 'o lauikuonga."

'I he tafa'aki 'e tahá, 'oku ma'u 'a e *tāú* 'i he talangofuá. Kapau te tau faiangahala, 'oku tau ta'e-taau, ka 'oku 'ikai 'aupito ke tau ta'e-mahu'inga! 'Oku hokohoko atu pē 'etau fakatomalá mo 'etau feinga ke hangē ko Sisuú, ka 'oku kei kakato pē hotau tu'unga mahu'ingá. Hangē ko e akonaki 'a Palesiteni Pilikihami 'longí: "Ko e laumālie ta'e-fe'unga taha 'i he funga 'o e māmaní 'i he taimi ní . . . 'oku mahu'inga tatau ia mo e ngaahi māmaní." Te tau kei mahu'inga pē ki he Tamai Hēvaní 'o tatau ai pē. (Joy D. Jones, "Mahu'inga Ta'e-Hano-Tatau," *Liahona*, Nōvema 2017, 14)